

రాతిలో తేమ

రామాపురం స్టేషన్లో రైలు దిగి మామిడి తోపులకు కంచెగా పెరిగిన కల
బంద మొక్కల బాచులగుండా మలుపులు తిరుగుతూ, ఏదాది కారు నెలలైనా నీకు
పారే ఒక కొండవాగును దాటి, ముదురు కొబ్బరిచెట్ల చలువ పందిళ్ళు గడిచి,
పూరేశ్వ మడుగు వెంబడి నక్కల బండ అంచుల్లో సాగి, స్టేషను నుంచి చుట్టు
దారిగా వచ్చే మట్టి బాటలోకి దిగి, అక్కడి నుంచి ఎగుడు ముఖం పట్టి బాట
గుండా రెండు ఫర్లాంగుల దూరం నడిచి, ఆ మిట్టపైనుంచి ముందుకు చూస్తే
ప్రపంచం అక్కడికి ఆఖరైపోయినట్టు తూరుపు దిక్కుకు హత్తుకున్నట్టుగా ఓ
కొండ కనిపిస్తుంది. కొండంచే కొండ గాదు. పెద్ద గుట్టే. గుట్టపైన నిటారుగా
ఓ పెద్ద రాతిపేటు ఉండడంలో దాని కొక విరాడ్రూపం వచ్చేసింది. దాలని దానికి
ఓ అరమైలు చుట్టు కైవారం ఉన్న ఆ కొండపేటు మీద ఓ శిథిలమై కోట గూడా!

పేటు వెనుక వైపునుంచి పైకి దారి ఉండేదట. ఇప్పుడది వినియోగంలో
లేదు. అయినా నిధి నిక్షేపాల ప్రలోభాలున్నవాళ్ళు ఎట్లాగో పైకి వెళ్ళి, సమా
ధుల్ని కుళ్ళగించి, కట్టదార్ని కూలదోసి, గడ్డపార దిగిన ప్రతిచోటా. త్రవ్వ
త్రవ్వి కోట అంతర్భాగాన్ని రూపు మార్చి పారేసినట్టు చెప్పుకుంటారు. నిదుల
మాట ఏమిటో గానీ, కొన్ని చోట్ల ఎముకలు, పుర్రెలు మాత్రం బయట పడ్డాయట.
చుట్టు ప్రక్కల గ్రామాల వాళ్ళకు ఆ కోటకు సంబంధించిన చరిత్రనంతా త్రవ్వ
పోసుకోడం ఒక ఇంపీతమైన కాలక్షేపం. ఆర్కాటు నవాబుల కాలంలో
'ముంతపొగ మన్నీలు' అనే పాళేగాళ్ళు దాన్ని నిర్మించారట! ముంతలో నిప్పు
వేసి ఎండుమిరపకాయలు దట్టిస్తే వచ్చే పొగే ముంతపొగ.

పల్లెల్ని దోపిడీ చేసినప్పుడు విలువైన వస్తువు లెక్కడున్నాయో చెప్పని
వాళ్ళని కిడికీలు లేని గదిలో బంధించి, హిపి రాడకుండా ముంతపొగ బెరుతూ
వచ్చినందువల్ల వాళ్ళకు ముంతపొగ మన్నీలని పేరొచ్చిందట! వాళ్ళ ప్రతాపాన్ని

గురించి విని, సజావైన యుద్ధ ప్రక్రియలతో వాళ్ళని లొంగదీయ్యడం ఆసాత్యమని భావించిన నవాబులు వాళ్ళని ఆర్కాడుకు పిరిపించుకుని సత్కరించి కొంత రాజ్య భాగాన్ని వాళ్ళకోసం కేటాయించేశారట ! అంతటితో పాత దోపిడి దొంగలైన కొత్త పాళేగాళ్ళు అనువైచోట ఈ కోటను నిర్మించుకుని పరోక్షమైన దోపిడి విధానాలకు స్వస్తి చెప్పి, ప్రత్యక్షంగా పన్నులు వసూలు చేయడం మొదలెట్టారట. వసూలైన మహాసూలులో పాతిక వంతు నవాబులకు కప్పంగా చెల్లిస్తే మిగిలిన ముప్పాతిక వంతు పాళేగాళ్ళ వినోద విలాసాలకే దఖలుపడతూ వచ్చిందట.

ఏ స్థాయికి దగిన కవులు ఆ స్థానానికి కంటూరు గదా! అలాంటి కక్కుర్తి కవి ఒకడు పనికిమారిన బూతు కావ్యం ఒకటి రాసి దీని పాళేగాడికి అంకితమిచ్చి అందులో వాళ్ళను సమర సింహంకాలుగాను, అరిచెరి కంఠ విలుంతన కాలకంఠీ రవులుగాను, సముద్ర వేలాపలయిత మహి మండలాధిపతులుగానూ కీర్తించాడట ! అందులో మహిమండలాధిపతులనిడం మాత్రం సహజాత్మకం ఎందుకంటే ఆ దుర్గం పేరు మహిమండల దుర్గం.

ఉదయ వేళల్లో కోట నీడ కడచోట కాలక్రమాన ఒక జనావాసం ఏర్పడింది. కోట బాగా శిథిలమైపోయేటప్పటికి ఈరు బాగా వికాశ దశకు వచ్చేసింది. దీని పేరు గూడా అదే - మహిమండలం. ఏదో ఏ 'మైమండలం'గా రూపాంతరం చెందింది. ఏ వాస్తు బద్ధతి ప్రకారం నిర్మించారో గానీ గ్రామ మందే ఎలా ఉండాలో మైమండలాన్ని చూస్తే తెలిసొస్తుంది. ఉదయంలో తలకట్టులా ప్రముఖ స్థానంలో పెద్ద దేవిడి, ఇచ్చుజొల్లా దానిరకటూ ఇటూ మూడు రెండ్ర ఆరు వీధులు మొదటి వరుసలో సమీప జ్ఞాతుల, బంధువుల లోగిప్పు రెండో వరుసలో సన్నకారు రైతుల, చిన్నతరహా ఉద్యోగుల గృహాలు. మూడో వరుసలో వృత్తి పనుల వాళ్ళు, బాగా బ్రతికి చెడిపోయినవాళ్ళు జీవించే ఇళ్ళు. ఈనికి కొంచెం దూరంగా ఆ వైపున, ఈ వైపున గూడా రెండు వెలి వాడలు, సోపాన క్రమానికి ఏమాత్రం భంగం వాటిల్లకుండా తరతరాలుగా అంగీకృతమైన ఒక పురాణ వ్యవస్థకు మైమండలం ఒక చిన్న నమూనా అని చెప్పొచ్చు. ఇన్నాళ్ళకిన్నాళ్ళకు ప్రస్తుత సన్నివేశం ద్వారా ఆ గ్రామ స్వరూపానికి సింధైన వైవిధ్యం కూడా చేకూరినట్టయింది.

అదెలాగంటే-

ఎండ కెండి, మాడి, మరింత నలుపెక్కి కాలిపోగా మిగిలిన తుమ్ము మొక్కల లాంటి వాళ్ళు, నిన్నటిని గురించిన తీయటి జ్ఞాపకాలు గానీ, ఈనాటి జీవితానికి భద్రత గానీ, రెపటిని గురించిన ఆశలు గానీ లేని పరిస్థితుల్లో గాలి ఏ వైపు, వీసే ఆ వైపు కొట్టుకపోయే ఎండుటాకుల లాంటి వాళ్ళు, ఆకులకు, చెట్ల బెరళ్ళకు, జంతువుల తోళ్ళకు ప్రత్యామ్నాయంగా మాసినా, చిరిగినా, మానానికి మరుగ్గా ఏ కౌద్దిపాటి బట్టలుగా బాలు ననుకోవడంలో శిలాయుగపు మానవుల కన్నా రెండడుగులు మూడున్న వాళ్ళు, కొన్నిచేల సంవత్సరాల మానవ నాగరికత గుప్పించిన వరాలేవీ తమ దరివాళ్ళుకై వారేదని తెలియని వాళ్ళు, తెల్లినా పట్టించుకోని వాళ్ళు, ముసలీ సతకా, ఆశాదుగా, పిల్లాజెల్లా అంతా కలిసి ఎట్టై ఎన్నవైమంది దాకా ఉన్న బడుగుజీపులు మాటల సవీగానీ, అడుగుల సవ్వడి గానీ లేకుండా, నిశ్శబ్దంగా కదిలే నీడల్లా పచ్చి వచ్చి దేవిడి ఎదుట ఇనుప కమ్ముల గేటు కభిముఖంగా వీధిలో నిల్చుండిపోయాడు.

మసక చీకటి ముసుగులు కొంచెం కొంచెంగా విచ్చిపోతున్న సమయం. దేవిడి ముంగిట చప్పా నేలంతా చిత్త ఊడ్చి నీళ్ళు చల్లి, ముగ్గు వెసిన తర్వాత పవిమనిషి పావులక్క అప్పటి కొక పవినీషిషాల క్రితమే లోపలికి వెళ్ళింది. తన అనుదిన వ్యవహారాల్లో తొలి వరంగా మంటలక్క నాంచారమ్మ పాకశాలను సర్దుకోడం ప్రారంభించింది. పశువుల కొట్లంకో ఇద్దరు సేద్యగాళ్ళు తొలి కోపి కూసి నప్పటి నుంచి పాలు పించుచున్నాడు ఎడిందికి డైరీ వ్యాసు వచ్చేటప్పటికల్లా నాలుగు కేన్లు సిద్ధంగా వుంటుంది. అప్పటి నుంచి వాడుకకు పది వన్నెండు లీటర్లు ప్రత్యేకం. అట్లాగని ఆ డైరీ ఓపించడమంది ఉన్నారనుకుంటే పొరబాడే!

పెద్దబ్బాయి, రోవలూ కూడా డాక్టర్లు. వాళ్ళ ప్రాక్టీసు అమెరికాలో. నెల కొకసారి ఎ. డి. డి.లో లొనసాగే పది నిమిషాల పలకరింపే వాళ్ళ ఉనికికి నిదర్శనం. రెండో కొడుకు రైల్వే కాంట్రాక్టరు. నివాసం సికిందరాబాదు. పెద్ద వంతునలు, గొప్ప కట్టవాలు అతడి కార్యరంగం. చిన్నబ్బాయి తాను చదువు కున్న కోయంబతూరు కాలేజీలోనే ఆసిస్టెంటు ప్రొఫెసరు. అవసరం ఏర్పడగానే అక్కడి నుంచి జండా ఎత్తేటే. తండ్రి దగ్గరించి కుటుంబబాధ్యతలు స్వీకరించే ఉద్దేశంతో ఆ మధ్య కాలంలో మజిలీగా అతడు కోయంబతూరులో వ్యవసాయ శాస్త్ర పాఠాలు చెబుతున్నాడు. పోగా మునుగిద్దరూ లక్షణంగా వాళ్ళ సంసారాలు వాళ్ళు చేసుకుంటున్నారు. స్కూళ్ళకు సెలవు రిచ్చినప్పుడో, మైమండలం గుడిలో

తిరణాల జరిగినప్పుడో వాళ్ళు వచ్చి కొద్ది రోజులుండి వెళ్ళిపోతుంటారు. పోగా, ఆ లంకంథ లోగిలలో ఉన్న కుటుంబ సభ్యులు రెడ్డేరు, రెడ్డిసాని ఇద్దరే ! 'రెడ్డివాడు'కు దూపాంతరం రెడ్డేరు. రెడ్డి దొరసానికి సంగ్రహ రూపం రెడ్డిసాని. తోపుల కాపులా, పొలం సాగు, ట్రాక్టర్ల నిర్వహణ, పశువుల పెంపకం - ఇలా హోం కాఫలో ఎన్నో డిపార్ట్ మెంట్లు. దేనికి తగిన మనుషులు దాని కుండి పోయాడు. కనుక రెడ్డేరుకు స్వంత బాదరబండిలు తక్కువేనని చెప్పొచ్చు. లేదంటే తన అధికార పరిధిలో తిరుగుబాట్లు, కట్టు మీరదాలు, నిర్లక్ష్యదోరణులు మొదలైన విద్రోహవర్కలు తలయెత్తినప్పుడు పకడ్బందీగా దండనీతని అమలు పరచడం మాత్రమే ఆయన వంతు. ఆయన్ను కాలాన్ని ఎక్కువగా మింగేసేది లోక వ్యవహారాలే.

బూరగమందలో ఇరు పార్టీల వాళ్ళు కొట్టుకోగా ముగ్గురు వ్యక్తులు అక్కడి కక్కడే నీలిగి చస్తారు. ఆ హత్యానేరాలు తమపైన పడకుండా ఉండడం కోసం ఒక పార్టీ వాళ్ళు బూరగమందలో మునిగి, మైమందలంలో తేలి రెడ్డేరు పాదాలు గట్టిగా పట్టుకుంటారు. రంగపురంలో రంగనాథస్వామి దేవ మాన్యాల రాబడినంతా సుష్టుగా తిని పుష్టిగా బలిసిన ధర్మకర్త ఆఖరి తెట్లాగో ప్రభుత్వాధికారులకు దొరికిపోయాడు. 'స్వామీ నీవే దిక్కంటూ అతడు రెడ్డేరు శరణాగతిలోకి వచ్చేస్తాడు వరదయ్యపాళెం చెక్ పోస్టులో తిక్కశంకరయ్య లాంటి డిప్యూటీ ఠాకీలా రొకడు చేరి బియ్యం కలప, దొంగసారా రవాణాకు అడ్డు తగిలాడు. అప్పుడు చట్ట బాధితు లందరూ కట్టకట్టుకుని తమను గట్టెక్కించవలసిందిగా కోరుతూ రెడ్డేరు హజారంలో హాజరైపోతారు. ఇలాంటి పన్నపైన వచ్చి పడిపోయే ఖనంతో రెడ్డేరు కొలువెప్పుడూ సందడి సందడిగా వుంటుంది. గంట గంటకూ కాఫీ బాందాలో, టీ కమండలాలలో పైకి వెళ్తుంటాయి. రాత్రి పడుకో దానికి బాగా అలస్యమైపోతూ వుంటుంది గనుక రెడ్డిగారి కింక తెల్లవారేది ఉదయం తొమ్మిదింటికే !

రెండంతస్తుల చుట్ట భవంతిలో వెనుకవైపు మిద్దెపైన ఓ పడగదీ, ఒక పెద్ద హాలు, ఆతిథుల కోసం కొన్ని గదులు. అవన్నీ రెడ్డేరు ప్రత్యేకంగా తనకోసం అట్టి పెట్టుకున్నవి మాన ప్రార్థన చేస్తూ గ్రామ సంచారం సల్పినట్టుగా జోగల తండా వచ్చి దేవిడి ఎదుట నడి వీధిలో విడిసేటప్పటికి రెడ్డేరు తన గదిలో నిద్ర పోతున్నాడు. నడవాలో బెంబీపైన నిశ్చలంగా కూర్చున్న ఇరవై నాలుగంటల

అంగరక్షకుడు చెంగప్ప ఏమీ చేయకుండా ఎంత కాలమైనా గడపడం సాధ్యమేనని నిరూపిస్తున్నాడు.

దుర్గం కొండ అడ్డుగా ఉండడం వల్ల లోకానికంటా సూర్యోదయమైన తరువాత గంటా గంటన్నరకు గానీ మైమండలం పైకి బాలభానుడి తొలికిరణం ప్రసరించదు. ఆ రోజు ఎండదాలు ఈరిపైకి ప్రాకి వచ్చేటప్పటికి 'దేవిడి ఎదుట జోగలోళ్ళ మౌన సత్యాగ్రహ' మన్న వార్త గుప్పమంటూ గ్రామ మంతటా ప్రాకిపోయింది. ఇలాంటి సన్నివేశం ఇదివరకెప్పుడూ ఎన్నడూ ఊహించింది గాదు. 'తల్లి ఏ పురుగు తొలిచిందో ఈ జోగలోళ్ళకు? లేకపోతే వచ్చి వచ్చి నల్ల రాతిలో చెక్కి పెట్టిన విగ్రహాల మాదిరిగా నడి వీధిలో నిలబడిపోతారా?'

చెరువు వైపునుంచి చేపపుల్లతో పళ్లతోముకుంటూ ఇంటిదారి పట్టిన పోతుల పుల్లారెడ్డి ఆ దృశ్యాన్ని చూచి కొద్ది షజాల పాటు నిర్ఘాతపడిపోయి అసలింతకూ విషయ మేమిటో ఆరా తీయదలచుకున్నాడు.

"ఓరే జోగల పెద్దన్నా! ఇట్లా రారా ముందు" అంటూ హాకుం జారి చేశాడు...

పొడుగుదీలాంటివాడు, కంకాళంలాంటివాడు, మొలకొక తుండు కౌపీనంగా కట్టుకున్నవాడు, తలకు చుట్టుకోడానికైనా, ఒంటిపై కప్పుకోడానికైనా ఒక్కటే చిరుగుల దుప్పటి కలిగినవాడు అయిన జోగల పెద్దన్న పిలుపు వచ్చిన వైపు తిరిగాడు. తిరిగి పుల్లారెడ్డి వైపు చూచి, బేటిలోని దుడ్డుకర్రను క్రిందికి జార విడిచి, రెండు చేతులూ పైకెత్తి జోడించాడు.

'సామీ! మాలో చూ ఎవ్వారం ఇది. ఇంకెవరికీ ఇందులో జోక్కెం లేదు దయచేసి మీపాటుకు మీ రూడుకోండి' అన్న అంతరార్థం పెద్దన్న నమస్కార భంగిమలో వ్యక్తమైంది.

పోతుల పుల్లారెడ్డి బుడుంగున ఆశ్చర్య సాగరంలో మునిగిపోయాడు. 'ఓరి మీ పుపాతకం' కులా! ఆడికొచ్చి ఈడికొచ్చి అబ్బరుకు రెడ్డేడు పెద్ద సిద్ధారెడ్డితో ఎవ్వారం మీ అంటట మీరే తేల్చుకునే టంతబోళ్ళయిపోతిరా? భలే భలే, మోచేతులకు మీసా లొచ్చినా యేమిరా మీకు?"

"అన్నా పుల్లారెడ్డిన్నా! ఇట్లా, నేనెస్తా" - తమాషా చూస్తూ దూరంగా

నిల్చున్న గుంపులో నుంచి ఎవరో పిలుస్తుండడం విని పుల్లారెడ్డి ఆ వైపుగా కాలు కదిపాడు.

“ఏం జరిగిందంటే” - అవలలి వర్తి, సాగదీస్తూ ప్రారంభించాడు. “నిన్నటి తెల్లారి రెడ్డేరు సేద్యంగాడు ఎరికల నారిగాడు లేదా, వాడు గుండాల మిట్టలో గొడ్డు మేసితా ఉండి లల్లాయి పదం పాడుకుంటూ కటవ పైకెళ్ళి కనిగజేల మక్క చూచినాడన్నా! చూచేటప్పటి కేమైంది? ఒక కయ్య అందు గుంటల కయ్య - ఎట్లా ఉంది? పిల్లలు కాపరం చేసిన ఇల్లు మాదిరిగా ఉంది. చీడ తిని పోయిన మునగచెట్టు మాదిరిగా ఉంది చెట్టుండాల్సిన చోట చెట్టు లేదు. రాయం డాల్సిన చోట రాయలేదు. చెట్లన్నీ పెరికి పారేసినట్టుగా, తీగలన్నీ తుంచి పారేసినట్టుగా కయ్య కయ్యంతా కల్లం మాదిరిగా ఉంది. ‘ఇదేందిరా సామీ! రెడ్డేరు కేం జబాబు చెబుదునురా తండ్రి’ అనుకుంటూ వాడు పరుగునా వెళ్ళి చూచినాడు గదా, కయ్యంతా అడుగులే! ఏ మడుగులు? పండుల అడుగులు! దొంగనా యాండ్లు గదన్నా ఈ జోగలోళ్ళు! ఏ చెట్టు కిందబడి నిద్రబోయినారో, వాళ్ళు పండులు బోయి చేస్తో బడినాయి. అది ఎవరి చేసు? రెడ్డేరు చేసు...”

పుల్లారెడ్డి తల పంకిస్తూ అన్నాడు-“అంతేలే! పోగాల మొచ్చినప్పుడు ఎవరైతే అంతే! కడపులో పేగులు తెనోళ్ళుగా కనిపిస్తారే గానీ, పిళ్ళకు కొవ్వూ మాత్రం కళ్ళలోకి ఎగదట్టినట్టుంది...”

“తగిన శాంతి జరిగిందిలే పుల్లారెడ్డేన్నా! నారిగాడు పరుగునొచ్చి చెంగప్పతో చెప్పినాడు. చెంగప్ప రెడ్డేరుతో చెప్పినాడు. రెడ్డేరు చెంగప్పతో ఏమని చెప్పినాడో, చెంగప్ప నారిగాడితో ఏమని చెప్పినాడో మనకు తెలియదు. సాయంత్రాని కంతా జమాజెట్టిల మాదిరి పదిమంది మనుషులు వెళ్ళి జోగలోళ్ళ గుడిసెల మీద దూకినారు. కప్పు తెగిరిపోయినాయ్. గోడలు కూలిపోయినాయ్. నత్తు బోకులు, తగరం దబ్బాలు, గోసెనంచులు చెట్టు కొకటిగా, పుట్ట కొకటిగా ఎగిరిపోయినాయ్. పండులు తోలుకుని జోగలోళ్ళు ఇండ్లు చేరుకునేటప్పటికి మనలోళ్ళు, పిల్లోళ్ళు నెత్తి నోరూ బాదుకుంటూ ఏడ్చి మొత్తుంటున్నారు...”

“కాదులే! చింత జచ్చినా పిళ్ళలో పులుసు వచ్చినట్టు లేదు. లేకపోతే తేల్లారేటప్పటి కిట్లా కట్టగట్టుకుని దేవిడీ ముందు కొస్తారా! కొరడా దొబ్బలు తింటే గానీ పిళ్ళకు తిక్క కుదిరేట్టు లేదు...”

“సాయంత్రం దాకా ట్లాగే మొండితనం చేస్తే అదిగూడా తప్పదులే పుల్లారెడ్డెన్నా!”

వ్యవహారం అంతవరకూ వస్తే ఆ వినోదాన్ని తిలకించాలన్న ఉబలాటం ఉన్నవాళ్లు మైసూరులో తక్కువగా లేరు. అందుకు విరుద్ధంగా “అయ్యో పాపం! వీళ్ళు కడుపు కాలిన వాళ్లు. దిక్కునీ వాళ్లు. ఇప్పుడు నిరాశ్రయులు గూడా! రెడ్డెరు ఎవరినైనా పంపించి వాళ్లెందుకొచ్చారో అడిగి తెలుసుకుంటే బాగుందను” అని ఆశించే వాళ్లు గూడా లేకపోలేదు. ఈ రెండో తరహాకు చెందిన వ్యక్తి ఒకావిడ దేవిడిలోనే వుంది. ఆవిడ అరగంట కొకసారి సింహ ద్వారానీ పక్కవాట గా ఉన్న గదిలోకి వచ్చి కిటికీ గుండా వీధిలోకి తొంగి చూచి పోతోంది.

సూర్యబింబం విష్ణువక్రంలా గిరగిర తిరుగుతూ నడిమింటి దరిదాపుల్లోకి వచ్చేసింది సూదులై పొడిచి, మంటలై చూడ్చి, వెనుటలై చిరచిరలాడి ఎండ వాళ్ళ శరీరాలపైన రకరకాల విశ్వాసాలు చేస్తోంది. వయసు మళ్ళిన వాళ్ళు నిల్చునే ప్రాణలేక దుమ్ములోనే గొంతుక కూర్చున్నారు. ఆదవాళ్ళు తలపైన ముసుగేసు కుని మట్టిలోనే శోషిల్లపోయారు. బిడ్డ లేడ్చి యేడ్చి అలిసిపోయారు. కిటికీ చువ్వల్లోనుంచి ఆ దృశ్యాన్ని తొమ్మిదోసారిగా చూస్తున్న రెడ్డిసాని అంతరంగంలో దిగులు కెరళ్ళు కెరళ్ళుగా పారాడింది “ఎప్పుడు తిన్నతిండో! బిడ్డలకు తల్లుల దగ్గర పాలున్నాయో, లేవో? ఎందుకొచ్చిన యాతనో? ఇలా ఎంతసే పక్కడ అఘోరిస్తారో, ఏమిటో? కొంపదీసి వాళ్ళల్లో వడదెబ్బకు తట్టుకోలేక ముసలివాళ్ల వరైనా నీలిగి చస్తే? ఏ నిడ్డయినా అక్కు ఎండుకబొయి గుటుక్కుమంటే? వీళ్లు చేసింది మహాపరాధమే అవును గాక! అందు కిప్పటివరకు పడిన శిక్ష చాలకపోతే పోవచ్చును గాక! అట్లాగని నీటిలోనుంచి తీసి కాలే బండపైకి గిరవాటు పెట్టిన వచ్చి చేపల్లా వీళ్ళు బాడి పల్లరైపోవడానికి తాను ఒప్పుకోదుగాక ఒప్పుకోదు... అబ్బే, ఈ పరిస్థితి ఇట్లా కొనసాగడానికి వీలేదు...”

ఓ దృఢ నిర్ణయానికి వచ్చేసిన రెడ్డిసాని చరాలున హాల్లోకి వచ్చింది. హాల్లో నుంచి మీద పైకి మెట్లున్నాయి. విసురుగా వెళ్ళి క్రింది మెట్లు మీద కాలు పెట్ట బోయి, అంతలోకరెంటు షాకు కొట్టినట్టుగా ఆమె అడుగు వెనక్కు తీసుకుంది.

మనసు చుట్టూ క్రమ్ముకున్న నుబ్బుల్లో ఓ జ్ఞాపకం మెరుపులా మెరిసి పోయింది. అవును తాను మెదల్లెక్కి మీద పైకి వెళ్ళి ఆరు నెలలయింది...

భార్య భర్తల మధ్య శారీరక సంబంధం మాత్రమే గానీ, మానసికమైన అనుబంధాల కంటగా ప్రాధాన్యం ఇవ్వని మొగిలి రెడ్ల కుటుంబంలోనికి తాను కోడలై వచ్చింది. కొత్త మనుషుల మధ్య కొత్త పరిసరాల మధ్య తనను తాను సర్దుకోడానికే కొంతకాలం పట్టింది. ఆ తరువాత వరుసుగా కానుపు లొచ్చాయి. బిడ్డకూ బిడ్డకూ రెండేళ్ళు ఎడంగా ఆరుగుడు సంతానం. అబ్బో, మొగిలి రెడ్ల రాజునం అంతా ఇంతా కాదు ఎదుటి వ్యక్తితో చనువుగా మాటాడితే తామెక్కడ లోకువైపోతామోనని వాళ్ళ అనుమానం. కట్టుకున్న భార్య కన్నబిడ్డ కూడా అందుకు మినహాయింపు కాదు. అందువల్ల పసిప్రాయంలో పిల్లల అచ్చట్లు, ముచ్చట్లు, వాళ్ళు మరికొంచెం పెరిగాక చదువూ సందెలు, ఆపైన పెళ్ళి సంబంధాలు అన్నీ తానే గమనించుకోవలసి వచ్చింది. చిన్న కొడుకు కూడా వివాహ తుడై వెళ్ళిపోయాక ఆమె ఆలోచనలు కుటుంబ పరిధిలోనుంచి, బాహ్య ప్రపంచం లోకి విస్తరించాయి. అక్కడి వ్యవహారాల్లో ఎక్కువ భాగం సజ్జావైన దిశగా నడుస్తున్నట్టు లేదు. మరమ్మత్తు చేయడానికి వీలేనంతగా పాడైపోయినట్టున్నాయి. అడ్డుకోడానికి బదులుగా తన భర్త అవి అట్లాగే కొనసాగడానికి దోహదం చేస్తున్నట్టు తోచడంతో ఆమె మానసికంగా పెద్ద గండరగోళంలో పడిపోయింది.

భార్య భర్తలు ఎప్పు డెప్పుడు ఏయే విషయాలపైన విభేదించారో చెప్పాలంటే పెద్ద పురాణ మవుతుంది. పొరపొచ్చాల ఆంతర్య మేమిటో తెలియాలంటే కొన్నింటిని గురించై నా చెప్పకోవాలి. ఆ మధ్య ఒకసారి ఎన్నికల ఉపయోగం వచ్చి పడింది. ఖరిలోని అభ్యర్థు లొక్కక్కరూ మద్దతును గోరుతూ మైమండలం వచ్చి వెళ్తున్నారు. మొగిలిరెడ్ల మద్దతంటే మాటలా? వాళ్ళ మాటపైన పడే వోట్లు పదివేల దాకా వుంటాయి. ఎన్నికల కింక వారం రోజులుండనగా గానీ రెడ్డేరు ఎవర్ని ఇలపరుస్తున్నారో తెలిసింది గాదు తీతా తెలిసేసరికి రెడ్డిసాని విస్తుపోయింది. దిగ్రాంతికి లోనైంది. తన చెవుల్ని తానే నమ్మలేకపోయింది. వెంటనే మేడపైకి వెళ్ళి “ఏమండీ! నేను ఏనింది నిజమేనా?” అని చిలదీసి ఆడిగింది.

“ఏం, నీ కెండుకు సందేహ మొచ్చింది?” అన్నాడాయన.

“కాదండీ! అవద్దప్పు సాక్ష్యాలు వుట్టింది, తప్పుడు సర్టిఫికెట్లు సృష్టించి తిరిగి తప్పించుకున్నవాడు, పనులు చేసి పెడతానని అవసరమున్న వాళ్ళ దగ్గర

దమ్మ గుంజి సైదరాబాదులో తాగి తందానా లాడినోడు, కూలికి రాలేదని చీకటి రాత్రివేళ గూడెంలో గుడిసెలకు నిప్పు పెట్టించినోడు - అటుచంది మహానుభావుడే దొరికినాడా మీకు? అతడు జనాని కెమైనా మలు చేయగలడని ప్రశ్న కుంటున్నారా?"

“జనానికి మలు చేస్తాడో, లేదో మన కెందుకు? మన చెప్పచేతల్లో ఉంటాడు మనం కూచోమందే కూచుంటాడు. నిలుచోమందే నిల్చుంటాడు.”

“గొప్ప అర్హతే! మొగిలిరెడ్ల హజారంలో కుక్కలా పడి ఉంటాడనీ, రామాపురం నాయళ్ళ మోచేతి గంజి ప్రియంగా తాగుతాడనీ మరెవరికో ఆనందంగా ఆడపచాపలు మోస్తాడనీ - ఒక గూండాను ప్రజా ప్రతినిధిగా అసెంబ్లీకి పంపిస్తారా మీరు?”

“ఇదంతా నీ కెందుకులే అమృతం! రాజకీయా లనినాక ఎన్నో తిరకాసు లుంటాయి. అయినా ఇటువంటివి షయాల్లో ఎప్పుడూ జోకల్లం పెట్టుకునే దానివి కావే! ఈ కొత్త బుద్ధి ఎప్పట్నుంచి?”

“మీ రాజకీయాల కొక నమస్కారం! నేను మాత్రం నా వోటు వెంకటేశ్వరుని పోలింగ్ స్టేషనువైపే తిరిగి చూడను” నన్నదిరిగి ఆమె క్రిందికి దిగి వెళ్ళేసింది.

రెడ్డిసాని పూర్తి పేరు అమృతవల్లి ఆమె కొత్తకోట రెల్లె ఆడపడచూ చెడ్డెక్కి కాయలు కోస్తున్న వాణ్ణి భద్రంగా క్రిందికి దిగి రమ్మని చెప్పి, “నన్నది గితే వద్దంటా నట్రా?” అంటూ మందలించి, కోసిన కొబ్బరికాయల్ని మూటగట్టి తీసుకపోమ్మని చెప్పేపాటి ఔదార్యం కలిగిన కొత్తకోట రామస్వామిరెడ్డి కూతురు.

చాలా కాలం దాకా బిడ్డలు లేకపోయేటప్పటికి భార్య భర్తలు మటికావలం క్షేత్రం వెళ్ళి మండలం రోజులు సేవచేశాక కలిగిన ఆడబిడ్డకు మొక్కుబడి మేరకు అక్కడి అమ్మవారి పేరు పెట్టుకున్నారు. వేళకు అతిథులు, అభ్యా గతులు, యాచకులు ఎంద రొచ్చినా అన్నం పెట్టి తీరాలన్నది ఆయన పాటిస్తూ వచ్చిన వ్రతం. రాత్రి భోజనానంతరం విశ్రాంతిగా వచ్చి కూర్చున్న గ్రామస్థు లకు పురాణ ప్రవచనం చెయ్యడం జీవితాంతం ఆయన ఒక వ్యాపకంగా పెట్టు కున్నాడు. బాగా అక్షర జ్ఞానం అలవడింది మొదలు అమృతవల్లి తండ్రి ప్రవ చనంలో గొంతెత్తి రాగయుక్తంగా ఎత్తుగడ పద్యాలు చదువుతూ వచ్చింది కానీ

ఏం లాభం? ఆదరణ ఒక గూడనిదే ఏ కౌశలమైనా అణగారినవలసిందే! భౌతిక విషయాలకు మాత్రమే ప్రాధాన్యం ఇచ్చే అత్తవారింట్లో ఆమె పరిణానం, సాహిత్యాభిరుచి కూడా రాణింపుకు రాకుండా పోయాయి. కొత్త వ్యక్తుల మధ్య, కొత్త పరిసరాల్లో ఇమిడిపోవడానికి ఆమె ఇంచుమించుగా పరకాయ ప్రవేశం చేయవలసినంత పన్నెపోయింది.

ఎన్నికలు జరిగిపోయిన తర్వాత మళ్ళీ కొంతకాలానికి ఇంకొక సంఘటన వల్ల ఆమె మరింత నిర్వేదానికి గురైంది. ప్రక్క ఊళ్ళో ఓ లేత ఇల్లాలు అత్యాచారానికి గురైంది. పిల్లికి బెలగాటమీ అయినా ఎలుకకు ప్రాణసంకటం తప్పలేదు. దొర్లనానికి ఎర అయిన అమ్మాయి ఆత్మహత్యకు పాల్పడింది. సాక్ష్యాలు ఉచ్చులా దిగుసుకుని శిక్ష తప్పదనే పరిస్థితిలో ఆ కేసు రెడ్డేరు దగ్గర విచారణకు వచ్చింది.

పదివేల రూపాయలు నష్టపరిహారంగా ఇప్పించే షరతు మీద ఆయన వాది పక్షం వాళ్ళ చేత కేసును ఉపసంహరణ చేయించేశాడు.

“నుండు ప్రాణం నీళ్ళపాలు కావగానికి కారమడైనాదే! వాడికి యావజ్జీవ శిక్ష పడినా తక్కువనే! ఏమండీ! ప్రాణాల విలువ పది వేల రూపాయలా మీ లెక్కలో?” రెడ్డిసాని నిక్కచ్చిగా ప్రశ్నించింది.

“అదేం తక్కువ మొత్తం కాదే! ఆ డబ్బుతో ఇంకొక పెండ్లి చేసుకోవచ్చు గదా!” తేలికగా కొట్టిపారేశాడు రెడ్డేరు.

“మంచిదే! ఆ రెండో పెండ్లి పిల్ల ద్వారా కూడా ఇంకొక పది వేల రూపాయల దక్కొచ్చు. ఆపైన మూడో పెండ్లి. అబ్బ, ఎంత అదృష్టమో!”

“అయితే నువ్వేమంటావు?”

“చెప్తా నుండండి! చొక్కా తిరగేసి తొడుకున్నట్టుగా ఈ కేసును కూడా తిరగేసి చెప్పకుండాం. అత్యాచారానికి పాల్పడినవాడు ఓ బీదీంది అబ్బాయి అనుకోండి! అందుకు గురై ఆత్మహత్య చేసుకున్నది భామండుల కోడలనుకోండి! అప్పుడు మీ తీర్పులా వుంటుందో?”

“బీదీంది అబ్బాయితే నష్టపరిహార మెక్కడినుంచీ తెస్తాడు? వాడెట్టయినా కోర్టు శిక్షకు బాధ్యుడే?”

“అదీ, ఆ మాటనినారు గనుక బాగుంది. అయితే ఇందులో మరొక ధర్మ సూక్ష్మం కూడా ఉందని మీరు మరిచిపోయి వుండగూడదు. నీళ్ళలో చూకి విండు ప్రాణాలు విడిచింది భామంచు కోడలైతే, నష్టపరిహారం పది వేల దగ్గర ఆగాలని ఎక్కడుంది? అప్పుడది లక్ష దాకా ప్రాకి ఉండొచ్చు గదా! ఏమటాయ?”

ఏమనాలో తోచక ఆయన భార్యవైపు తెల్లబోయి చూడసాగాడు. ఈమె తనను సమర్థిస్తున్నదా? లేక ఈసడిస్తున్నదా? రెండో ఊహ నిజమైన పక్షంలో తన తీర్పును వేర్తి చూపే సతా ఈమె కెక్కడినుంచి వచ్చింది? ఆ స్థాయికి తన వ్యక్తిత్వం తరిగిందా? లేక ఆమె వ్యక్తిత్వం పెరిగిందా?

తర మనోఫలకంపైన మెలికలు తిరుగుతున్న ఆలోచనా రేఖను ఆమె గుర్తించగలిగింది పెదవిపైకి ఒక హాసలేకం తెచ్చి పెట్టుకుంటూ అంది- “తెలుసులెండి! ఏమిట్రా ఇది మన మాటకు మారాడే తెగువ ఈ అడమనిషి కెట్లా వచ్చిందని అనుకుంటున్నార మీరు! ఈ ఇంట్లో ఆవభాష పాటించవలసిన హద్దు లేవో నాకు తెలుసు. ఆ హద్దుల్ని దాటి ఒక అడుగు వెయ్యకానికి గానీ, ఒక మాట మాట్లాడానికి గానీ ఒప్పుకోరని తెలుసు పొరబాడైపోయింది. ఇక మీదట మీ వ్యవహారాల్లో జోకల్లం పెట్టుకోను ”

అదీన మాట కామె కట్టుబడిపోయింది. గ్రామ ప్రాంత రాజకీయాలను గురించి గానీ, మేకపైన జరిగే మధ్యస్థాలను గురించి గానీ, అందులో వెలువడే తీర్పులను గురించి గానీ ఆమె “కనను, వినను, మాట్లాడను” అన్నట్టుగా పట్టించు కోవడం మానేసింది. అయితే భార్యాధర్తల మధ్య ఎడం ఏర్పడిందని పసిగట్టిన వాళ్ళెవరూ లేరు. గడప దాటకుండా ఇంటిగుట్టును పరిరక్షించడంలో మొగిలిరెడ్ల ఇంటి కోడళ్ళకు తరతరాల ప్రఖ్యాతి వుంది ఆ ఖ్యాతిని ప్రస్తుత రెడ్డిసాని కూడా పదిలంగా కాపాడుకుంటూ వచ్చింది.

అయితే ఫులిమీద ఫుట్ర లాంటి ఒక సంఘటన వల్ల వాళ్ళ మధ్య దూరం మరింత విస్తరించింది.

చత్వారం ముదిరిపోయి సులోచనాలు మాయ్కున్నప్పటికీ రెడ్డి వారికి కొంత కాలానికి దినపత్రికలు చదువుకోడం కష్టసాధ్యమైపోయింది. అలా కాదని చదివినా కళ్ళు నొప్పెడతూ వచ్చాయి. రళ్ళకు శ్రమ పెట్టకూడదని డాక్టర్లు సలహా ఇచ్చారు. అందుకని ప్రతి రోజూ ఒక గంటసేపు దినపత్రిక చదివి వినిపించడం

రెడ్డిసాని కొక అవశ్య కర్తవ్యమైపోయింది పురాణాల మాట దేవు డెరుగు, న్యూస్ పేపరు చదివి వినిపించే అవకాశమైతా అబ్బురమే కదా! దాదాపు రెండేళ్ళుగా ఆ పనిని నిర్వహించి నిర్వహిస్తూ వచ్చింది అయితే ఇదురోజులు ఆమె కొక ఇబ్బంది ఎదురైందంటే అది పులిమీద పుట్ర కాక మరేమవుతుంది??

“వార్త” అనేది సమాజానికి చెందింది. బుద్ధి ఆలోచన, జ్ఞానమూ ఉన్న వాళ్ళు ఏ వార్తకైనా అంతో ఇంతో స్పందించక తప్పదు. ఈ స్పందించే గుణమే రెడ్డిసానిలోని పెద్ద బలహీనతలైపోయింది. ఉండి ఉండి ఒక్కొక్క వార్త ప్రయోగం పడని కవళంలా, గొంతుకను కాలేసే గరళంలా, గుండెల్ని కలదివేసే సంక్షోభంలా ఆమెలోని జీవ చైతన్యాన్ని మొద్దువారి పోయేటట్టుగా చేస్తూ వచ్చింది కొన్ని కొన్ని వార్తల్ని చదువుతుండే వారలు వంటకం కైపోయినట్టుగా, పంట పొలాలు ఎడారులైపోయినట్టుగా, ఊళ్ళు శ్మశానమైపోయినట్టుగా ఆమె మనసు వికలమైపోయింది. క్రిందికి వెళ్ళి దట్టంగా తల నొప్పి మందు దట్టించి, వేడిగా ఓ గ్లాసు కాఫీ తాగి, ఒక గంట సేపు పడుకున్నాకగానీ ఆమె మామూలు మనిషి కాలేకపోయేది.

కానీ, ఇది ఒక రోజుతో ముగిసిపోయే యాతన కాదు గదా!

రోజులు గడవగా గడవగా ఒకనాటి వార్తాపత్రిక విషవాహికలా, కాకపోతే దగ్గరెక్కలా ఆమె చేతి కొచ్చింది ఒకనాటి రాష్ట్రంలో ఘోరమైన నరమేథం జరిగింది. నాలుగు కుటుంబాల్లో ఒక్కరైనా మిగలేదు. తాగిన మత్తులో ఒక ద్రయవరు నిండు బస్సును వంతెనపైనుంచి నదిలోకి చూకించేశాడు. పన్నెండు గురు మాత్రమే ప్రాణాలతో బయటిపడ్డారు. సలభే నాలుగు మంది గల్లంకై పోయారు. ఒక లారీ డ్రైవరు గుడ్డినూ, అక్కడి కక్కడే ఏడుమంది హతమై పోయారు. ఒక గ్రామీణ ప్రాంతంలో వర్ష విద్యోషం కారణంగా నదిరాత్రి గృహ దహనాలు జరిగాయి. కాలిపోతున్న కొంపల్లో నుంచి సిస్టమానుల హాహాకారాలు అరగంటదాకా వినిపించాయి కోరిన వరాలిచ్చే వరతుపైన ఒక ఉద్యోగ సంఘాల వాళ్ళ దగ్గర పది లక్షల రూపాయల బక్షిసు తీసుకున్నాడని ప్రతిపక్షాలవారు ఆరోపించారు. “లాకప్ డెజీ”కు నిరసనగా స్టేషను ఎదుట ధర్నా చేసిన ప్రజలపైన పోలీసులు జరిపిన కాల్పుల్లో ముగ్గురు అసువులు గోల్పోయారు అయిదుగురిని ఆసుపత్రిలో చేర్చారు. నిర్భయంగా ఒక వార్తను వెల్లడించిన నేరానికి గాను

ఒకానొక ఎం ఎల్ ఏ ఒక పత్రికా విలేజిని నడి రోడ్డులో రాడిల చేత కొట్టించాడు. రోడ్డుపైన వెళ్తున్న పోలీసు శకటం ఒకటి మందుపాతరల వల్ల ప్రేరిపోయి ఒక సర్కిల్ ఇన్ స్పెక్టరు, ఇద్దరు సబ్-ఇన్ స్పెక్టర్లు, నలుగురు కానిస్టేబుళ్ళు అనబాలు కూడా పట్టడానికి వీలేమందా కండకడలుగా ప్రదిలిపోయారు. కల్లీసారా తాగి ఒకచోట వందకు పైచిలుకు వ్యక్తులు ఆసుపత్రి పాలయ్యారు. పరీక్ష హాల్లో కాపీ కొట్టడానికి అగ్గువడిన ఇన్స్టిటిలేటర్ని విద్యార్థి కత్తితో పొడిచి గాయపరిచాడు. పద కొండేళ్ళ బాలికపైన ముప్పై అయిదేళ్ళ యువకుడు జరిపిన లైంగిక బలాత్కరంలో వారంరోజులు ఆసుపత్రిలో ఆపస్కారకంలో పడి ఉండి...

వ్రేళ్లు కాలుచున్నట్లయి పేపరు క్రిందికి జారిపోయింది.

“ఏమండీ! ఇన్ను ఇన్నులకూ మీకు బుజుపడి వుంటాను. నన్నీ శిక్షనుంచి తప్పించరా?”

అర్థం కానిట్లు ఆయన చిత్రంగా ఆమె వైపు చూచారు.

“ఈ దేశంలో ప్రభుత్వ మనేది ఉన్నట్టుగా నాకు లోచనం లేదు. సమాజంలో వ్యవస్థ ఉందనడానికి ఆధారాలేవీ కనిపించడం లేదు. ఎందుకంటే దీన్ని చదవడం, నిఘోశకంగా వున్న ప్రాజాలపైన నిప్పులు చల్లుకోవడానికి గాకపోతే?”

“అయితే నువ్విక్కడికి రావడం దేనికి? రానే వాద్దు. నేను పేపరు నాధ ముని దగ్గర చదివించుకుంటాలే.”

ఆమె కొద్ది క్షణాల సాటు ఆయన ముఖంలోకి చూస్తూ వుండిపోయి, సరే నంటూ ఆయన అజ్ఞను శిరసా వహించినట్టుగా లేచి నిల్చింది. ఆ రోజు మేడ మెట్లు దిగి రావడమే రావడం! మళ్ళీ పైకి వెళ్ళలేదు.

ఆ విషయం స్ఫురణకు రావడంతో ఆమె క్రింది మెట్లు దగ్గరే ఆగి పోయింది.

గిరుక్కున వెనుదిరిగి తన గదిలోకి వెళ్ళిపోయింది.

మధ్యాహ్నం ఒంటిగంటప్పుడ - “అమ్మగారూ! భోజనానికి రారా?” అంటూ వచ్చి ద్వారం దగ్గర నిలబడింది నాంచారమ్మ.

“నన్ను పిలవొద్దులే, నాంచారూ! ఈ పూట నాకేం ఆకలిగా లేదు” అంది రెడ్డిసాని.

“అదేం దమ్మా! తెల్లవారి ఒక టంబరు పాలు తాగడమే గదా! దిప్పినైనా జేయకపోతిరి. మధ్యాహ్నం గూడా ఆకలి కాలేదంటే ఎట్లా?”

కొద్ది ప్రణాలు పంచి చూచింది నాంచారమ్మ. బదులు లేకపోయేసరికి తిరిగి వెళ్ళిపోయింది.

— గజు దుమ్ము తూర్పార బట్టినట్టుగా, ఊరి పోగులు వేలాడదీసినట్టుగా, బాసులు జుళిపించినట్టుగా బయట ఎంచ విరగకాస్తోంది. కాయనీ, దిక్కులేని జోగ లోళ్ళు సొమ్మునీల్లపోనీ తానేం చేసుకలుగుతుంది? తన మాట కేం చెల్లుబాటుంది?

తెచ్చిపెట్టుకున్న నిగ్రహంతో ఆమె తనను తాను అదుపులో ఉంచుకోగలి గింది. నిస్త్రాణగా ఉండేమో, తానుగూడా శోషిల్లినట్టుగా పరుపుమీద పడి ఉండి పోయింది. అలా ఎంతసేపు గడిచిందో తెలియదు. హఠాత్తుగా జాగ్రదావస్థలోకి వచ్చింది. దగ్గర్లో గగ్గోలు చెలరేగుతోంది. కేకలు, రోదనలు, అంగలార్పులు - అంతకంతకూ ఉధృతంగా వినిపిస్తున్నాయి.

ఆమె చివారున మంచం దిగి వరచరా సింహద్వారం దగ్గరికి వచ్చేసింది.

చెంగప్ప చేతిలోని కొరడా నల్ల త్రాచులా విరుచుకపడుతోంది. దెబ్బతిన్న వాళ్ళు తిన్నట్టుగానే వాలిపోతున్నారు. “పొద్దు సామీ! కొట్టొద్దుసామీ! నీకు పడేలు దండాలు సామీ!” అని ఆడవాళ్ళు గొంతు చించుకుంటూ ఆక్రోశిస్తున్నారు.

“కొడతానా, కోసీ భాగా లేస్తానా! అమ్మో ఎంతహమ్మస్సుందిరా మీకు! కుక్కల్ని కొట్టినట్టుగా కొట్టొచ్చు మిమ్మల్ని! చస్తారా? దేవిడి మందరి కొస్తారా?” అసహాయకూరుడై పేద్రేగిపోతున్నాడు చెంగప్ప.

“ఇదిగో - చెంగప్పా! నువ్వెట్లా వస్తావా, లేదా?” - కోప ఘూర్ణితమైన శంకంలలో నుంచీ తూటాల్లా వెలువడిన ఆ మాటలు సూటిగా వెళ్ళి తాకడంతో చెంగప్ప నోటికి, చేతికి బ్రేకులు పడ్డాయి.

చుట్టగా చుట్టుకున్న కొరడాని వెనక్కు దాచిపెట్టుకుంటూ, అతడు జంకు గొంతులతోనే అమ్మగారిని సమీపించాడు.

“చెంగప్పా! బాగుందయ్యా! ఎంతో బాగుంది. మునుపటి కిట్లనే నీకు తోడుబోయిన వాడెవడో మూడు నెలలు సాము చేసి మూలనుండే ముసలిదాన్ని

కావగొట్టినాడంటి ఆహా, ఏం ప్రలాపమయ్యే మనది వెళ్ళెళ్ళు వాళ్ళ సంగతేదో నేను మామకుంటాలే..."

బెంగప్ప సిక్కుమించి, అమ్మగారు ప్రత్యక్షం కావడంతో జోగలోళ్ళకు పెద్ద ఏడుగడ దొరికినట్టంది.

"అమ్మా తల్లీ బిడ్డల్ని గన్న చల్లని కడుపమ్మా నీది నువ్వొస్తేవి, దెబ్బలు తప్పిస్తేవి. నీ సంత చల్లగుండాల" అంటూ వాళ్ళు ఒకరి నొకరు తోసుకుంటూ ఆమె పాదాల దగ్గిరికి రావోయారు.

"ఒద్దు. పాదాలు తాకొద్దు." వారిస్తూ అంది రెడ్డిసాని. "మీ రెండు కొచ్చి నట్టో చెప్పండి చాలు. ఏం కావాలో చెప్పండి."

"మాకేమీ వొద్దమ్మా తల్లీ!" జోగల పెద్ద ముందుకొచ్చాడు. "మావల్ల తప్ప జరిగిపోయింది. అందుకు దగిన శిచ్చ గూడా పడింది. అందుకు గాదమ్మా మే మొచ్చింది. ఇకమీదట మా మూలకంగా పొరపాటు జరగకుండా చూసుకుంటాం. అయితే ఈ మాట రెడ్డేరు మనసు కెక్కాల. ఆయన ఉండమంటే ఇక్కడుంటాం. వొద్దంటే దేశాలు పట్టుకుని వెళ్ళిపోతాం..."

కొద్దిసేపడవరకు ఆలోచిస్తూ వుండిపోయింది రెడ్డిసాని. ఆ వ్యవధిలో ఓ నిర్ణయానికి రాగలిగింది. "ఉండండి, చెప్తా"నంటూ మేడవైపు తిరిగింది.

మళ్ళీ కొద్ది నిమిషాలకల్లా మేడపైన మూసి వున్న రెడ్డేరు గది తలుపులు గళాలున తెరచుకున్నాయి. వాలు కుర్చీలో పడుకున్న రెడ్డేరు తలత్రిప్పి గుమ్మం వైపు చూచాడు. అలా చూచినంతసేపు ఆయనని రెప్పపాటు లేని కళ్ళైపోయాయి.

"ఇది కలా, నిజమా"

ఆయన ప్రశ్నార్థకంగా చూస్తుండగానే ఆమె గదిలో అడుగు పెట్టింది. నెమ్మదిగా వెళ్ళి వాలుకుర్చీకి అభిముఖంగా గోడ కానుకుని నిల్చింది.

"- ఎందుకొచ్చినట్టు ఆరు నెలల ప్రలాన్ని తోసిపారేసిందే! వచ్చిన మనిషి ఎంతకూ మాటాడదే..." రెడ్డేరు ఆ తరంగంలో ప్రశ్నలు తేనెటీగల్లా ముసురుకుంటూ ఉండగానే ఆమె పెద్దవి కదిపింది.

"ఒక మాటడిగిపోదామని వచ్చినాను."

కనుబొమలను మాత్రం పైకెత్తి ఆయన భార్యవైపు విశితంగా చూచాడు.

“ఒక ముసలాయన ఉండేవాడు. కొల్లాయి గట్టుకుని, దుప్పటి కప్పుకుని, కళ్ళద్దాలతో, బోసినోటితో, నాలు పరకల పిలకతో బలంగా గాలి తోలితే కొట్టుకుని పొయేటట్టుండేవాడు. పప్పుడు లేడు. పోయినాడు. తనంతట తానుగా పోలా. తాల్చి చంపేసినారు. అతనివల్ల స్వరాజ్యం వచ్చిందంటే ఇప్పుడు నమ్మేవాళ్లెవరు? ఈ నలభై యేండ్లను జనం తెలివిపూరి పోయినారు. చాలామంది బుద్ధిమంతు లిప్పు దాయన్ని సర్కసులో ఎఘానుగాను, పేకాటలో తోకరుగాను, తోలువొమ్మ లాటలో జాట్టు పొలుగాడు గానూ లెక్కేస్తున్నారు నిజమే! ఆయన ఈ దేశానికి చేసిన ద్రోహాలు అన్నీ ఇన్నీ కాదు. అన్నీంటికన్నా ముఖ్యమైంది కత్తులూ, తుపాకులూ వద్దని సత్యాగ్రహమనే ఆయుధాన్ని ఇచ్చి వెళ్ళడం. ఇప్పుడు ఆయుధాన్ని పట్టుకుని తోగలోళ్ళు మన దేవిదీ ముందర తికాణా వేసినారు...”

“చెప్పొద్దులే? ఎందుకూ” చరాలున మందిపడ్డాడు. రెడ్డేరు. “చెంగప్పకే వదిలిపెట్టండి ఈపాటికి తోగలోళ్ళు చెట్టు కొకరుగా, పుట్ట కొకరుగా ఉదాయించి వుండురు. నువ్వడు తగిరినావంట గదా! మంచిది. ఈ సమస్యను నీ పద్ధతిలో నువ్వే పరిష్కరించు.”

ఆయన ఆంతర్యాన్ని అధ్యయనం చేస్తున్నట్టుగా ఆమె అట్లాగే వుండి పోయింది. తటాలున ఆయన ప్రేరేపించాడు.

“జరిగే పని జరగకుండా చూడడం మొగలాయితనం గాదు. పాడుచేసిన పనిని బాగుచేసే నిరవాకం కూడా వుండాలి. చెప్పిన గదా ఈ సమస్యను... నీ పద్ధతిలో... నువ్వే పరిష్కరించు...”

చెప్పాలనుకుంటున్న మాటలేవో ఆమె గొంతుకలో సందడిస్తున్నాయి. అయినా నిగ్రహించుకుని “సరే. అట్లాగే” అన్నట్టుగా కల ఊపి, గదిలోనుంచి ఈవలికి వచ్చేసింది.

తరువాత కొద్ది నిమిషాలకల్లా క్రింది అంతస్తులో నెలకొన్న స్తబ్ధవారా వరణంలోకి సంచలనం తెరలు తెరలుగా చొచ్చుకొచ్చేసింది.

“ఇదిగో నాంచూ”

“పిలిస్తే అమ్మగారూ!” వంటలక్క పరుగెత్తుకొచ్చింది.

“స్టోరు రూంలోనుంచి అందాలు పైకి తియ్...”

“అట్లాగే నమ్మా!”

“పావులక్క ఎక్కడుంది చూడు. మూడవాయి కుత్రంగా కడిగించు...”

“సరే నమ్మా”

“రెండండాలో నీళ్ళు పోసి గాడి పొయ్యి మీది కెక్కించు. ఇంకొక అండాలో పప్పువెయ్యి. అరటిపంపం ఒకటుంది కదా కాాయలు తరిగించు. రెండం డాలో అన్నం పప్పు, వంకాయ కూర. అరటికాయ వెపుడు అర్థమైందా?”

“అర్థమైందమ్మా!” అంది నాంచారమ్మ అంతటితో ఊరుకోలేక యజ్ఞ మానురాలి దగ్గర తనకున్న చనవును బట్టి. “అమ్మగారూ! చుట్టాలెవురైనా వస్తా వుందారా” అని ప్రశ్నించింది.

“ఇంకా రావడమేం దే పిచ్చిదానా! ఎప్పుడో వచ్చేసినారు గదా!”



పున్నమి వెళ్ళిన నాలుగో రోజు. బడికి ఆలస్యంగా వచ్చిన కుర్రాడిలా పది గంటల తర్వాతెప్పుడో కొండపైనుంచి తొంగి చూచాడు చందమామ. అమృత కిరణాల దివ్యస్వర్గలో కొండ కోనలు, పైరు పచ్చలు మురిసిపోయి విలవిల లాడు తున్నాయి.

నిద్ర పట్టని రాత్రివేళ సిగరెట్టు కాల్చుకుంటూ కాబాపైన పచ్చాల్లు చేస్తున్న రెడ్డి వారికి హఠాత్తుగా జోగలోళ్ళ ఉదంచం గుర్తుకొచ్చింది. సాయంకాలం నుంచి సడీ చప్పుడూ లేకపోవడం కూడా స్ఫురించింది. పడమటివైపు పట్టగోడ దగ్గరి కొచ్చి నిలబడి ఆయన వీధివైపు పారజూచాడు.

జోగలోళ్ళందరూ హజరే! లేదంటే కదిక నేలే పుష్పకయ్యగా, మంద పవనాలే వింజామరలుగా, భువన భవనమే తమ వజ్రాల మేడగా వాళ్ళు ఎక్కడి వాళ్ళడ చావులు చావులుగా పడి నిద్రపోతున్నారు

రెడ్డేడు గొంతుకలోనుంచి ఏలుపు ఊడి పడింది.

“ఒరే చెంగప్పా!”

“అయ్యగారూ, ఏరిస్తారా?” పరుగెత్తుకొచ్చాడు చెంగప్పా.

“ఏం మనుషుల్రా వీళ్లు! తెల్లారితే తిండి తొరికే విధాయక మేమో తెలియదు. రేపు రాత్రి కెక్కడ తలదాచుకోవాలో తెలియదు కట్టుకోవడానికి మారు

ఇట్ట వుండేది కూడా అనుమానమే ! అయినా ఇట్లా నిద్ర పట్టేదంటే ఎంత నిశ్చింతరా వీళ్ళకు!”

“అమ్మగారు వండించి రాసి పోయిందిరి గదండీ! గొంతుక దాకా మెక్కినారేమో, ఒకైరగకుండా నిద్ర పట్టేసింది కదుపే తెలస మనుకోండి! ఈ పూటకు తిండి దొరికితే చాలు, ఇంకేమీ అక్కర్లేదు వీళ్ళకు!”

“మీ రెడ్డిసాని పెట్టేందలా ఒకపూట తిండే గదరా! మన మాపాటి పని చెయ్యలేమా?”

“అదేం మాటండీ అయ్యగారూ! తమరు తలుచుకుంటే ఇంకెంతకైనా చేయగలరు.” -వంతపాదం చెంగప్పకు బాగా అలవాడే ! కానీ ఈసారి నోరు జారి మాటల్లో నుంచీ అపకృతి ఏదో వినిపించినట్టయి, అతడు నాలుక కొరుక్కున్నాడు.

“ఒరేయ్ చెంగప్పా!”

“అయ్యగారూ!”

“నువ్వొక పని చెయ్!”

“చెప్పండి.”

“ఈ శోగలోళ్ళుండింది తుమ్మ తోపులో గదూ! ఒకప్పుడది చెరువు మునక. ఇప్పుడు కూడా లేమగానే ఉండొచ్చు. అక్కడొద్దులే. చెరువు మరవకు ఉత్తరంగా మన మిట్ట చేనిలోనే వీళ్ళను ఇండ్లు కట్టుకొను...”

“... ..”

“కట్టకునే ఇండ్లు కొంచెం గట్టిగానే కట్టుకొని! దూలాలకు గాను మన తోపులోనే ఇంటి కొక తాటికట్టు కొట్టుకోమని.. కావలి సొచ్చే వెదురు బొంగులు కూడా నరుక్కొమను....”

“... ..”

“నీటి సదుపాయానికి కూడా ఏర్పాటు చేద్దాంలే. ప్రస్తుతానికి మన వెంకటేశుతో చెప్పి మిషను బావి దగ్గర గారతొట్టిలో ఎప్పుడూ నీళ్ళు స్త్రాకు పెట్టమని చెప్ప.”

చెంగప్ప కిదంతా ఏమిటో అర్థం గావడం లేదు. అయోమయంగా అతడట్లాగే రెడ్డివారి ముఖంలోని చూస్తూ ఉండిపోయాడు. పాలిపోయిన చెంగప్ప ముఖాన్ని చూస్తూ చెంగలువలకు ప్రమోదం చేకూర్చే చందమామ పక్కున నవ్వు సాగాడు.